


صَلُّوا كَمَا رَأَيْتُمُونِي أُصَلِّي

بخاری: ۸۸۱/۱

صلی اللہ
علیہ وسلم

نمازِ نبوی



صاحبزادہ محمد بدرالامام صدیقی

صَلُّوا كَمَا رَأَيْتُمُونِي أُصَلِّي

بخاری: ۸۸/۱

نمازِ نبوی
صلی اللہ
علیہ وسلم

صاحبزادہ محمد بدرالاسلام صدیقی

بِسْمِ اللّٰهِ الرَّحْمٰنِ الرَّحِیْمِ

(جملہ حقوق محفوظ ہیں)

نام کتاب _____ نماز نبوی ﷺ
مؤلف _____ صاحبزادہ محمد بدرالاسلام صدیقی
سن طباعت _____ شعبان المعظم ۱۴۲۸ھ
ناشر _____ دارالقلم، سرائے عالمگیر، گجرات

ملنے کے پتے

☆ مکتبہ الفجر، سرائے عالمگیر، گجرات

☆ مکتبہ سلطانیہ، مدرسہ اسلامیہ

تھون، سرائے عالمگیر، گجرات

بِسْمِ اللّٰهِ الرَّحْمٰنِ الرَّحِیْمِ ۝

پیش نوشت

تصحیح عقائد کے بعد تمام عبادتوں میں جامع تر اور طاعات میں سب سے زیادہ اللہ تعالیٰ کے قریب کرنے والی طاعت نماز قائم کرنا ہے۔ حضور سرور عالم صلی اللہ علیہ وآلہ وسلم کا ارشاد ہے۔

الصلوة عماد الدین فمن أقامها فقد أقام الدین
ومن ترکها فقد هدم الدین

(رواہ البیہقی فی شعب الایمان)

”نماز دین کا ستون ہے، جس نے اسے قائم کیا اس نے اپنے دین کو قائم کر لیا

اور جس نے اس کو چھوڑ دیا اس نے دین کی عمارت کو گرا دیا۔“

جب نماز درست طریقہ سے ادا ہوگی تو اس کے سارے اعمال درست ہوں گے اور اسے فحشاء اور منکر سے بھی بچا لیا جائے گا۔

حضرت رسول اکرم صلی اللہ علیہ وآلہ وسلم کا ارشاد ہے۔

صلوا کما رأیتمونی اصلی۔ (بخاری شریف ۸۸/۱)

”نماز اس طرح پڑھو جیسے تم مجھے پڑھتے ہوئے دیکھتے ہو۔“

اس مختصر مجموعہ میں ہادی دو عالم صلی اللہ علیہ وآلہ وسلم کا طریق نماز کتب

احادیث سے قارئین کی نذر ہے۔

اللہ سبحانہ و تعالیٰ عبد ضعیف کے اس عمل و خدمت کو شرف قبولیت سے

نوازے اور ایسی نماز پڑھنے کی توفیق عطا فرمائے جو قیامت کے دن حجت، نور اور فوز و

فلاح کا باعث ہو۔

محمد بدرالاسلام عفی عنہ

بِسْمِ اللّٰهِ الرَّحْمٰنِ الرَّحِیْمِ ۝

اذان و اقامت

عَنْ عَبْدِ اللّٰهِ بْنِ زَيْدٍ قَالَ: كَانَ اَذَانُ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ شَفْعًا شَفْعًا فِي الْاَذَانِ وَ الْاِقَامَةِ

(ترمذی: ۲۷/۱ باب ماجاء أن الاقامة مشنی مشنی)

حضرت عبداللہ بن زید رضی اللہ عنہ فرماتے ہیں کہ رسول اللہ صلی اللہ علیہ وسلم کی اذان اور اقامت میں دو دو بار کلمات کہے جاتے تھے۔

عَنِ الْأَسْوَدِ بْنِ يَزِيدَ أَنَّ بِلَالَ كَانَ يُثَنِّي الْاَذَانَ وَ يُثَنِّي الْاِقَامَةَ

(المصنف لعبدالرزاق: ۴۶۲/۱ باب بدء الاذان)

حضرت اسود بن یزید فرماتے ہیں کہ حضرت بلال رضی اللہ عنہ اذان و اقامت میں دو دو بار کلمات کہتے تھے۔

عَنْ اِبْرَاهِيْمَ قَالَ كَانَ ثُوْبَانَ يُؤَذِّنُ مَثْنِيًّا وَ يُقِيمُ مَثْنِيًّا

(شرح معانی الآثار: ۹۵/۱۱ باب الاذان)

حضرت ابراہیم رضی اللہ عنہ فرماتے ہیں کہ حضرت ثوبان رضی اللہ عنہ

اللہ عنہ اذان اور اقامت کے کلمات دو دو مرتبہ کہتے تھے۔

قیام

عَنْ عِمْرَانَ ابْنِ حَصِينٍ قَالَ كَانَتْ بِي بَوَاسِيرٌ
فَسَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الصَّلَاةِ
فَقَالَ صَلِّ قَائِمًا فَإِنْ لَمْ تَسْتَطِعْ فَعَلَى جَنْبٍ

(صحیح بخاری، ص ۱۵۰ مسند احمد: ص ۴۲۶)

حضرت عمران بن حصین رضی اللہ عنہ فرماتے ہیں کہ مجھے بواسیر تھی اور میں نے حضور علیہ السلام سے نماز کے بارے پوچھا تو آپ صلی اللہ علیہ وسلم نے فرمایا: کھڑے ہو کر نماز پڑھ، اگر کھڑے ہونے کی طاقت نہ ہو تو بیٹھ کر پڑھ اور اس کی بھی طاقت اگر نہ ہو تو پہلو پر لیٹ کر پڑھ۔

استقبال قبلہ

عَنْ أَبِي حُمَيْدٍ السَّاعِدِيِّ رَضِيَ اللَّهُ عَنْهُ قَالَ
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ إِلَى
الصَّلَاةِ اسْتَقْبَلَ الْقِبْلَةَ وَرَفَعَ يَدَيْهِ وَقَالَ اللَّهُ أَكْبَرُ

(مشکوٰۃ: ص ۷۷)

حضرت ابو حمید ساعدی رضی اللہ عنہ سے روایت ہے، آپ

فرماتے ہیں کہ حضور علیہ الصلوٰۃ والسلام جب نماز کے لئے قیام فرماتے تو قبلہ کی طرف چہرہ مبارک کرتے اور اپنے دونوں ہاتھ مبارک اٹھاتے ہوئے اللہ اکبر کہتے۔

نماز میں پاؤں کی انگلیاں قبلہ کی طرف رہیں

يَسْتَقْبِلُ بِأَطْرَافِ رِجْلَيْهِ الْقِبْلَةَ قَالَ أَبُو حَمِيدٍ
عَنْ النَّبِيِّ صَلَّى اللَّهُ عَلَيْهِ وَسَلَّمَ

(صحیح بخاری: ص ۵۶)

یعنی حضرت ابو حمید ساعدی رضی اللہ عنہ روایت کرتے ہیں کہ حضور علیہ الصلوٰۃ والسلام اپنے پاؤں مبارک کی انگلیوں کو (نماز میں) قبلہ رخ رکھتے تھے۔

ایک ہی بار کانوں تک ہاتھ اٹھانا

عَنِ الْبَرَاءِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
كَانَ إِذَا افْتَتَحَ الصَّلَاةَ رَفَعَ يَدَيْهِ إِلَى قَرِيبٍ مِنْ أُذُنَيْهِ ثُمَّ
لَا يَعُودُ

(سنن ابی داؤد: ۱۱۶/۱)

حضرت براء رضی اللہ عنہ سے روایت ہے کہ حضور علیہ الصلوٰۃ و

السلام جب نماز شروع کرتے تو اپنے دونوں ہاتھ مبارک اپنے دونوں کان مبارک کے قریب تک اٹھاتے پھر (پوری نماز میں) ہاتھ نہ اٹھاتے۔

تکبیر تحریمہ

عَنْ وَائِلِ بْنِ حُجْرٍ أَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ رَفَعَ يَدَيْهِ حِينَ دَخَلَ فِي الصَّلَاةِ كَبَّرَ وَصَفَّ هِمَامٌ حِيَالَ أُذُنَيْهِ

(مسلم: ۱/۱۷۳)

حضرت وائل بن حجر رضی اللہ عنہ روایت کرتے ہیں کہ انہوں نے نبی پاک صلی اللہ علیہ وآلہ وسلم کو دیکھا کہ آپ نے دونوں ہاتھ بلند کیے جب نماز میں داخل ہوئے تو تکبیر کہی، حضرت ہمام نے بیان فرمایا کہ آپ نے کانوں تک ہاتھ اٹھائے۔

عَنْ عَلْقَمَةَ قَالَ قَالَ عَبْدُ اللَّهِ بْنُ مَسْعُودٍ أَلَا أَصَلِّي بِكُمْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَلَّى فَلَمْ يَرْفَعْ يَدَيْهِ إِلَّا فِي أَوَّلِ مَرَّةٍ

(ترمذی: ۱/۳۵، مصنف ابن ابی شیبہ: ۱/۲۳۶)

حضرت علقمہ روایت کرتے ہیں کہ حضرت عبداللہ بن مسعود رضی

اللہ عنہ نے فرمایا: کیا میں تمہیں رسول اللہ صلی اللہ علیہ وسلم کی نماز نہ پڑھاؤں؟ پس آپ نے نماز پڑھی تو ایک مرتبہ ہی اپنے ہاتھ اٹھائے (تکبیر تحریمہ کے وقت)۔

تکبیر تحریمہ کے وقت ہاتھ اٹھانے کی کیفیت

عَنْ أَبِي هُرَيْرَةَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَبَّرَ لِلصَّلَاةِ نَشَرَ أَصَابِعَهُ

(جامع ترمذی: ۳۳/۱)

حضرت ابو ہریرہ رضی اللہ عنہ سے روایت ہے کہ حضور علیہ الصلوٰۃ والسلام جب نماز کے لئے تکبیر کہتے تو اپنی مبارک انگلیوں کو کھلا اور کشادہ رکھتے تھے۔

ہاتھ باندھنا

عَنْ وَائِلِ بْنِ حُجْرٍ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يُصَلِّي فَأَخَذَ شِمَالَهُ بِيَمِينِهِ (ابن ماجہ: ۵۸/۱)

حضرت وائل بن حجر رضی اللہ عنہ فرماتے ہیں کہ میں نے نبی کریم صلی اللہ علیہ وآلہ وسلم کو نماز پڑھتے ہوئے دیکھا کہ آپ نے دائیں ہاتھ سے بائیں کو پکڑا۔

عَنْ وَائِلِ بْنِ حُجْرٍ عَنْ أَبِيهِ رَضِيَ اللَّهُ عَنْهُ قَالَ
رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَضَعُ يَمِينَهُ عَلَى
شِمَالِهِ فِي الصَّلَاةِ تَحْتَ السُّرَّةِ

(المصنف ابن ابی شیبہ: ۱/۳۹۰)

حضرت وائل بن حجر رضی اللہ عنہ اپنے والد سے روایت کرتے
ہیں کہ میں نے نبی کریم صلی اللہ علیہ وسلم کو دیکھا آپ نے دائیں ہاتھ سے
بائیں کو پکڑ کر ناف کے نیچے باندھا ہوا تھا۔

ثناء

عَنْ أَبِي سَعِيدٍ قَالَ كَانَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِذَا افْتَتَحَ الصَّلَاةَ قَالَ: سُبْحَانَكَ اللَّهُمَّ
وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ
غَيْرُكَ

(ترمذی: ۱/۲۷۶، سنن النسائی: ۱/۱۴۳، دارقطنی: ۱/۳۰۰)

حضرت ابو سعید رضی اللہ عنہ فرماتے ہیں رسول اللہ صلی اللہ علیہ
وسلم جب نماز شروع فرماتے تو یہ پڑھتے سُبْحَانَكَ اللَّهُمَّ وَبِحَمْدِكَ
وَ تَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

تعوذ

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ قَبْلَ الْقِرَاءَةِ
أَعُوذُ بِاللَّهِ مِنَ الشَّيْطَانِ الرَّجِيمِ

(المصنف لعبد الرزاق: ۴۱/۲)

”حضرت ابو سعید خدری رضی اللہ عنہ فرماتے ہیں کہ رسول اعظم
صلی اللہ علیہ وآلہ وسلم قرأت سے قبل اَعُوذُ بِاللَّهِ مِنَ الشَّيْطَانِ الرَّجِيمِ
پڑھا کرتے تھے۔

عَنْ اِبْرَاهِيمَ قَالَ خَمْسٌ يُخَفِّينَ سُبْحَانَكَ
اللَّهُمَّ وَبِحَمْدِكَ وَالتَّعْوِذُ وَبِسْمِ اللَّهِ الرَّحْمَنِ الرَّحِيمِ
وَ اَلْمِیْنِ وَ اَللَّهُمَّ رَبَّنَا لَكَ الْحَمْدُ

(المصنف لعبد الرزاق: ۴۲/۲)

حضرت ابراہیم رضی اللہ عنہ فرماتے ہیں: نبی کریم صلی اللہ علیہ
وسلم پانچ چیزوں میں آواز پست رکھتے۔ ثنا، تعوذ، تسمیہ، آمین
اور اَللَّهُمَّ رَبَّنَا لَكَ الْحَمْدُ میں۔

تسمیہ

عَنْ أَنَسٍ رَضِيَ اللَّهُ عَنْهُ قَالَ صَلَّى خَلْفَ
رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَعُمَرَ وَ
عُثْمَانَ رَضِيَ اللَّهُ عَنْهُمْ فَلَمْ أَسْمَعْ أَحَدًا مِنْهُمْ
يَجْهَرُ بِبِسْمِ اللَّهِ الرَّحْمَنِ الرَّحِيمِ

(نسائی: ۱/۱۴۴)

حضرت انس رضی اللہ عنہ فرماتے ہیں: میں نے نبی پاک صلی اللہ
علیہ وآلہ وسلم، حضرت ابوبکر، حضرت عمر، حضرت عثمان رضی اللہ عنہم کے پیچھے
نماز پڑھی، ان میں سے کسی نے بلند آواز کے ساتھ بِسْمِ اللَّهِ الرَّحْمَنِ
الرَّحِيمِ نہیں پڑھی۔

سورہ فاتحہ پڑھنا

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ
اللَّهِ صَلَّى اللَّهُ عَلَيْهِ وَسَلَّمَ يَسْتَفْتِحُ الصَّلَاةَ بِالتَّكْبِيرِ
وَالْقِرَاءَةِ بِالحَمْدِ لِلَّهِ رَبِّ الْعَالَمِينَ

(مسلم: ۱/۱۹۴)

حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نماز تکبیر سے شروع فرماتے اور قرأتِ الْحَمْدُ لِلَّهِ رَبِّ الْعَالَمِينَ سے۔

نماز میں سورہ فاتحہ کے ساتھ کوئی سورہ ملانا

عَنْ عُبَادَةَ بْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا صَلَاةَ لِمَنْ لَمْ يَقْرَأْ بِأَمِّ الْقُرْآنِ فَصَاعِدًا

(المصنف لعبد الرزاق: ۴۴/۲)

حضرت عبادہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس نے فاتحہ نہ پڑھی اس کی کوئی نماز نہیں اور اس سے کچھ زائد (یعنی فاتحہ سے زائد کوئی اور سورت یا تین آیات زائد ہوں)۔

عَنْ أَبِي سَعِيدٍ قَالَ أَمَرْنَا أَنْ نَقْرَأَ بِفَاتِحَةِ الْكِتَابِ وَمَا تَيْسَّرَ

(سنن ابی داؤد: ۱۲۵/۱)

حضرت ابو سعید خدری رضی اللہ عنہ فرماتے ہیں کہ ہمیں حکم دیا گیا کہ ہم سورہ فاتحہ اور قرآن مجید کا جو حصہ میسر ہو نماز میں پڑھیں۔

وضاحت: سورہ فاتحہ اور اس کے ساتھ کوئی سورت یا تین آیتیں یا ایک آیت جو تین کے برابر ہو پڑھنا واجب ہے۔

آمین

عَنْ عَلْقَمَةَ بْنِ وَاثِلٍ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَرَأَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقَالَ امِينَ وَخَفَضَ بِهَا صَوْتَهُ

(ترمذی: ۳۴/۱)

حضرت علقمہ بن وائل رضی اللہ عنہ اپنے والد سے روایت کرتے ہیں کہ نبی اعظم صلی اللہ علیہ وسلم نے غیر المغضوب علیہم ولا الضالین اور امین کہا، اس کے ساتھ اپنی آواز پست فرمائی۔

فرض نماز باجماعت پڑھی جائے

عَنْ أَبِي مُوسَى الْأَشْعَرِيِّ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَطَبَنَا فَبَيَّنَ لَنَا سُنتَنَا وَعَلَّمَنَا صَلَاتَنَا فَقَالَ إِذَا صَلَّيْتُمْ فَأَقِيمُوا صُفُوفَكُمْ ثُمَّ لِيَوْمِكُمْ أَحَدُكُمْ فَإِذَا كَبَّرَ فَكَبِّرُوا وَإِذَا قَالَ غَيْرَ الْمَغْضُوبِ

عَلَيْهِمْ وَلَا الضَّالِّينَ فَقُولُوا آمِينَ

(صحیح مسلم: ۱/۱۷۴، المسند احمد: ۴/۴۱۵، ابن ماجہ: ۶۱، دار قطنی: ۱/۳۳۰)

حضرت ابو موسیٰ اشعری رضی اللہ عنہ فرماتے ہیں کہ حضور علیہ الصلوٰۃ والسلام نے ہمیں خطبہ ارشاد فرمایا اور ہمارے لئے دینی طریقہ بیان فرمایا اور ہمیں نماز پڑھنے کا طریقہ سکھایا اور فرمایا جب نماز پڑھنے لگو تو اپنی صفحوں کو درست کرو، پھر تم میں سے کوئی ایک تمہیں امامت کرائے۔ وہ جب تکبیر کہے تو تکبیر کہو اور وہ جب قرأت کرے تو تم خاموش رہو اور وہ جب غیر المَغْضُوبِ عَلَيْهِمْ وَلَا الضَّالِّينَ کہے تو آمین کہو۔

مقتدی

عَنْ أَبِي هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا وَإِذَا قَالَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ

(مسلم: ۱/۱۷۴، نسائی: ۳/۱۴۶، ۱۴۷)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: امام اس لیے بنایا گیا ہے کہ اس کی اقتداء کی جائے۔ جب وہ تکبیر کہے تو تم بھی تکبیر کہو اور جب وہ وَلَا الضَّالِّينَ کہے تو تم آمین

کہو۔

عَنْ جَابِرِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ لَهُ إِمَامٌ فَإِنَّ قِرَاءَةَ الْإِمَامِ لَهُ قِرَاءَةٌ

(ابن ماجہ: ۶۱/۱، موطا امام محمد: ص ۱۰۱، دارقطنی: ۱۲۲/۱،

مسند احمد حنبل: ۳/۳۲۹، کتاب الآثار: ص ۱۷۰)

حضرت جابر رضی اللہ عنہ کی روایت ہے کہ رسول اللہ صلی اللہ علیہ وسلم نے فرمایا: جس کے لیے امام ہو پس بلاشبہ امام کی قرأت اس کی قرأت ہے۔

عَنْ نَافِعٍ عَنِ ابْنِ عُمَرَ قَالَ: مَنْ صَلَّى خَلْفَ الْإِمَامِ كَفَّتَهُ قِرَاءَتُهُ

(موطا امام محمد: ص ۹۷، ۹۸)

حضرت نافع حضرت ابن عمر رضی اللہ عنہما سے روایت کرتے ہیں کہ انہوں نے فرمایا: جس نے امام کے پیچھے نماز پڑھی، امام کی قرأت اس کے لیے کافی ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ صَلَاةٍ لَا يُقْرَأُ فِيهَا

بِفَاتِحَةِ الْكِتَابِ فَلَا صَلَاةَ لَهُ إِلَّا وَرَاءَ الْإِمَامِ

(موطا امام مالک: ص ۶۸، طحاوی عن جابر، ص ۱۵۹)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس نماز میں فاتحہ نہ پڑھی جائے، اس شخص کے لیے کوئی نماز نہیں مگر امام کے پیچھے۔

رکوع

عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَقِيمُوا الرُّكُوعَ وَالسُّجُودَ

(مشکوٰۃ: ۸۲/۱)

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: رکوع اور سجدہ مکمل کرو۔

عَنْ أَبِي حُمَيْدٍ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَكَعَ فَوَضَعَ يَدَيْهِ عَلَى رُكْبَتَيْهِ كَأَنَّهُ قَابِضٌ عَلَيْهِمَا وَوَتَرَ يَدَيْهِ فَنَحَا هُمَا عَنْ جَنْبَيْهِ

(مسند ترمذی: ۶۰/۱)

حضرت ابو حمید رضی اللہ عنہ فرماتے ہیں کہ حضور علیہ الصلوٰۃ والسلام نے رکوع کیا تو اپنے دونوں ہاتھ مبارک اپنے زانوؤں پر اس طرح رکھے کہ آپ انہیں پکڑے ہوئے ہیں اور اپنے بازوؤں کو سیدھا کر کے اپنے پہلوؤں سے دور رکھا۔

عَنْ أَبِي هُرَيْرَةَ وَ عَائِشَةَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا رَكَعَ بَسَطَ ظَهْرَهُ حَتَّى لَوْ وُضِعَ عَلَى ظَهْرِهِ قَدْحٌ مِنْ مَاءٍ لَاسْتَقَرَّ فَلَا يَنْكَسُ رَأْسَهُ وَلَا يَرْفَعُهُ

(المحيط البرهانی: ۱/۳۸۵)

حضرت ابو ہریرہ اور حضرت عائشہ رضی اللہ عنہما کی روایت ہے کہ رسول اللہ صلی اللہ علیہ وسلم جب رکوع فرماتے تو پیٹھ مبارک سیدھی کر دیتے یہاں تک کہ اگر آپ کی پیٹھ پر پانی کا پیالہ رکھا جاتا تو وہ بھی ٹھہر جاتا اور سر نہ جھکاتے اور نہ اوپر اٹھاتے (یعنی پیٹھ کے برابر ہوتا)۔

رکوع کی تسبیح

عَنْ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِذَا رَكَعَ أَحَدُكُمْ فَقَالَ فِي رُكُوعِهِ "سُبْحَانَ رَبِّي"

الْعَظِيمِ“ ثَلَاثَ مَرَّاتٍ فَقَدْ تَمَّ رُكُوعُهُ وَ ذَا لِكَ أَدْنَاهُ

(ترمذی: ۱/۳۵، ابوداؤد: ۱/۱۴۵)

حضرت عبداللہ بن مسعود رضی اللہ عنہ سے مروی ہے کہ حضرت رسول اعظم صلی اللہ علیہ وسلم نے فرمایا: جب تم میں سے کوئی رکوع کرے تو رکوع میں تین مرتبہ سُبْحَانَ رَبِّيَ الْعَظِيمِ کہے تو اس کا رکوع مکمل ہے اور یہ ادنیٰ مقدار ہے۔

قومہ

عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ إِلَى الصَّلَاةِ يُكَبِّرُ حِينَ يَقُومُ ثُمَّ يُكَبِّرُ حِينَ يَرُكِعُ ثُمَّ يَقُولُ سَمِعَ اللَّهُ لِمَنْ حَمِدَهُ حِينَ يَرْفَعُ صُلْبَهُ مِنَ الرَّكُوعِ ثُمَّ يَقُولُ وَهُوَ قَائِمٌ رَبَّنَا لَكَ الْحَمْدُ

(بخاری: ۱/۱۰۹، مسلم: ۱/۱۶۹)

حضرت ابو ہریرہ رضی اللہ عنہ فرماتے ہیں جب رسول اللہ صلی اللہ علیہ وسلم کھڑے ہوتے تو اللہ اکبر کہتے، پھر رکوع میں جاتے وقت اللہ اکبر،

پھر رکوع سے اٹھتے تو سَمِعَ اللّٰهُ لِمَنْ حَمِدَهُ کہتے، پھر کھڑے ہو جاتے
تو رَبَّنَا لَكَ الْحَمْدُ کہتے۔

سجدہ

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ أُمِرْتُ أَنْ أُسْجُدَ عَلَى
سَبْعَةِ أَعْظُمٍ عَلَى الْجِبْهَةِ وَالْيَدَيْنِ وَالرُّكْبَتَيْنِ وَأَطْرَافِ
الْقَدَمَيْنِ وَلَا نَكْفُتُ الشِّيَابَ وَلَا الشَّعْرَ

(بخاری: ۱۱۲/۱، مسلم: ۱۹۳/۱)

حضرت عبداللہ بن عباس رضی اللہ عنہما کی روایت ہے کہ رسول
اللہ صلی اللہ علیہ وآلہ وسلم نے فرمایا: مجھے حکم دیا گیا ہے کہ میں سات اعضاء پر
سجدہ کروں پیشانی، دونوں ہاتھوں، دونوں گھٹنوں، دونوں قدموں کے
کناروں (یعنی انگلیوں کے پیٹ) پر، کپڑے اور بالوں کو نہ سمیٹوں۔

عَنْ بَرَاءِ بْنِ عَازِبٍ رَضِيَ اللَّهُ عَنْهُ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَجَدْتَ فَضَعْ
كَفَّيْكَ وَارْفَعْ مِرْفَقَيْكَ

(مسلم: ۱۹۴/۱)

حضرت براء بن عازب رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم نے فرمایا جب سجدہ کرے تو ہتھیلیاں زمین پر رکھے اور کہنیاں اوپر اٹھا کر رکھے۔

عَنْ وَائِلِ بْنِ حُجْرٍ (مَرْفُوعًا) فَلَمَّا سَجَدَ سَجَدًا

بَيْنَ كَفْيَيْهِ

(صحیح مسلم ۱: ۱۷۳)

یعنی حضرت وائل بن حجر رضی اللہ تعالیٰ عنہ فرماتے ہیں کہ حضور علیہ الصلوٰۃ والسلام نے (نماز میں) سجدہ کیا تو اپنی دونوں مبارک ہتھیلیوں کے درمیان میں سجدہ کیا۔

عَنْ مَيْمُونَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا سَجَدَ لَوْ شَاءَتْ بُهْمَةٌ أَنْ تَمُرَّ بَيْنَ يَدَيْهِ لَمَرَّتْ

(مسلم: ۱/۱۹۴)

ام المؤمنین سیدہ میمونہ رضی اللہ عنہا بیان کرتی ہیں کہ نبی کریم صلی اللہ علیہ وسلم جب سجدہ فرماتے تو اگر بھیڑ کا بچہ درمیان سے گزرنا چاہتا تو گزر جاتا۔

عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ رَأَيْتُ

النَّبِيِّ صَلَّى اللَّهُ عَلَيْهِ وَسَلَّمَ إِذَا سَجَدَ وَضَعَ رُكْبَتَيْهِ قَبْلَ
يَدَيْهِ وَإِذَا نَهَضَ رَفَعَ يَدَيْهِ قَبْلَ رُكْبَتَيْهِ

(ترمذی: ۱/۳۰۱، ابوداؤد: ۱/۱۲۹)

حضرت وائل بن حجر رضی اللہ عنہ بیان کرتے ہیں کہ میں نے نبی
دو جہاں صلی اللہ علیہ وسلم کو دیکھا جب آپ سجدہ کرتے تو پہلے دونوں گھٹنوں
کو رکھتے اور جب سجدہ سے اٹھتے تو گھٹنوں سے پہلے اپنے دونوں ہاتھوں کو
اٹھاتے۔

سجدہ کی تسبیح

عَنْ ابْنِ مَسْعُودٍ رَضِيَ اللَّهُ عَنْهُمَا قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَجَدَ فَقَالَ فِي
سُجُودِهِ سُبْحَانَ رَبِّيَ الْأَعْلَى ثَلَاثَ مَرَّاتٍ فَقَدْ تَمَّ
سُجُودُهُ وَذَلِكَ أَدْنَاهُ

(ترمذی: ۱/۳۵۵، ابوداؤد: ۱/۱۴۵، ابن ماجہ: ص ۶۴)

حضرت عبداللہ بن مسعود رضی اللہ عنہما کی روایت ہے کہ رسول
اللہ صلی اللہ علیہ وآلہ وسلم نے ارشاد فرمایا: جب سجدہ کرے تو سجدہ میں تین
مرتبہ سُبْحَانَ رَبِّيَ الْأَعْلَى کہے تو سجدہ مکمل ہو گیا اور یہ ادنیٰ مقدار
ہے۔

جلسہ

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ
اللَّهِ صَلَّى اللَّهُ عَلَيْهِ وَسَلَّمَ يَفْرِشُ رِجْلَهُ الْيُسْرَى وَ
يَنْصِبُ رِجْلَهُ الْيُمْنَى

(مسلم: ۱/۱۹۴)

ام المؤمنین سیدہ عائشہ صدیقہ رضی اللہ عنہا بیان کرتی ہیں کہ
رسول اعظم صلی اللہ علیہ وآلہ وسلم اپنا بائیں پاؤں بچھا دیتے اور دایاں پاؤں
کھڑا رکھتے۔

عَنْ حُذَيْفَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ
عَلَيْهِ وَسَلَّمَ كَانَ يَقُولُ بَيْنَ السَّجْدَتَيْنِ رَبِّ اغْفِرْ لِي رَبِّ
اغْفِرْ لِي

(نسائی: ۱/۱۷۲)

حضرت حذیفہ رضی اللہ عنہ بیان کرتے ہیں کہ نبی کریم صلی اللہ
علیہ وسلم سجدوں کے درمیان رَبِّ اغْفِرْ لِي رَبِّ اغْفِرْ لِي کہا کرتے تھے۔

دوسری رکعت کے لیے اٹھنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَنْهَضُ فِي الصَّلَاةِ عَلَى صُدُورِ قَدَمَيْهِ

(ترمذی: ۳۸/۱)

حضرت ابو ہریرہ رضی اللہ عنہ کا بیان ہے کہ نبی کریم صلی اللہ علیہ وسلم نماز میں اپنے قدموں کے کناروں پر کھڑے ہو جاتے تھے۔

حضرت ابو حمید ساعدی رضی اللہ عنہ حضور علیہ الصلوٰۃ والسلام کا دوسری رکعت کے لیے کھڑے ہونے کے بارے میں فرماتے ہیں: ”پس آپ صلی اللہ علیہ وسلم کھڑے ہو گئے اور تورک نہ فرمایا“ یعنی پاؤں مبارک آگے رکھ کر بیٹھتے ہوئے اٹھنے کے لئے سہارا نہ لیا۔

(ابو داؤد: ۱/۱۵۴، طحاوی: ۱/۱۵۸)

قعدہ

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْتَفْتِحُ الصَّلَاةَ بِالتَّكْبِيرِ (إِلَى أَنْ قَالَتْ)

كَانَ يَقُولُ فِي كُلِّ رَكْعَتَيْنِ التَّحِيَّةَ وَ كَانَ يَفْرِشُ رِجْلَهُ
الْيُسْرَى وَيَنْصِبُ رِجْلَهُ الْيُمْنَى

(مسلم: ۱۹۴/۱)

حضرت سیدہ عائشہ صدیقہ رضی اللہ عنہا بیان کرتی ہیں کہ نبی کریم
صلی اللہ علیہ وسلم ہر دو رکعت میں ”التحیات للداخ“ پڑھتے تھے بائیں پاؤں
کو بچھا دیتے اور دائیں کو کھڑا رکھتے تھے۔

تشہد

حضرت عبداللہ بن مسعود رضی اللہ عنہ بیان کرتے ہیں کہ رسول
اعظم صلی اللہ علیہ وسلم نے فرمایا: تم میں سے کوئی نماز پڑھے اس طرح کہے
التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ
أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَ عَلَى
عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ
مُحَمَّدًا عَبْدُهُ وَرَسُولُهُ

(بخاری: ۱۱۵/۱، مسلم: ۱۷۳/۱، نسائی: ۱۷۴/۱)

نماز میں درود شریف

أَخْبَرَنَا شُعْبَةُ عَنْ الْحَكَمِ قَالَ سَمِعْتُ ابْنَ أَبِي
 لَيْلَى لَقِينِي كَعْبُ بْنُ عَجْرَةَ فَقَالَ أَلَا أُهْدِي لَكَ هَدِيَّةً
 خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْنَا قَدْ
 عَرَفْنَا كَيْفَ نُسَلِّمُ عَلَيْكَ فَكَيْفَ نُصَلِّيُ عَلَيْكَ قَالَ
 قُولُوا اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
 صَلَّيْتَ عَلَى

(مسلم شریف: ۱/ ص ۱۷۵)

حضرت شعبہ نے ہمیں حکم سے خبر دی، فرمایا میں نے ابن ابی لیلیٰ سے سنا تو
 مجھے کعب بن عجرہ ملے تو فرمایا کیا میں تجھے ہدیہ نہ پیش کروں کہ ہمارے
 پاس رسول اللہ صلی اللہ علیہ وسلم تشریف لائے تو ہم نے عرض کیا ہمیں آپ
 پر سلام بھیجنا تو معلوم ہے ہم آپ پر درود کس طرح بھیجیں فرمایا تم یوں کہو
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا

درود شریف اور دعا

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ عَلَّمَنِي
رَسُولُ اللَّهِ صَلَّى اللَّهُ عَلَيْهِ وَسَلَّمَ التَّشَهُدَ فِي وَسْطِ
الصَّلَاةِ نَهَضَ إِذَا فَرَغَ مِنَ التَّشَهُدِ وَإِذَا كَانَ الْخِرَ
الصَّلَاةِ دَعَا لِنَفْسِهِ بِمَا شَاءَ

(مسند احمد: ۱/۴۵۹)

حضرت عبد اللہ بن مسعود رضی اللہ عنہ فرماتے ہیں کہ مجھے رسول
اللہ صلی اللہ علیہ وسلم نے تشہد سکھایا نماز کے درمیان میں ہوتے تو کھڑے
ہو جاتے اور جب نماز کے آخر میں ہوتے تو اپنے لیے جو چاہتے دعا
مانگتے۔

نماز میں دعا

عَنْ أَبِي بَكْرٍ الصِّدِّيقِ رَضِيَ اللَّهُ عَنْهُ إِنَّهُ قَالَ
لِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ عَلَّمَنِي دُعَاءً
أَدْعُو بِهِ فِي صَلَاتِي قَالَ "قُلْ" اللَّهُمَّ إِنِّي ظَلَمْتُ نَفْسِي
ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ فَاعْفِرْ لِي مَغْفِرَةً
مِّنْ عِنْدِكَ وَأَرْحَمِنِي إِنَّكَ أَنْتَ الْغَفُورُ الرَّحِيمُ

(بخاری: ۱/۲۰۰۰۱۱۵)

حضرت ابو بکر صدیق رضی اللہ عنہ نے بارگاہِ نبوی میں عرض کی کہ
مجھے ایسی دعا تعلیم فرمائیے جسے میں نماز میں پڑھا کروں۔ آپ نے ارشاد
فرمایا اس طرح کہو ”اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَ
لَا يَغْفِرُ الذُّنُوبَ إِلَّا أَنْتَ فَاعْفُرْ لِي مَغْفِرَةً مِنْ عِنْدِكَ
وَارْحَمْنِي إِنَّكَ أَنْتَ الْغَفُورُ الرَّحِيمُ“

سلام

عَنْ عَامِرِ بْنِ سَعْدٍ عَنْ أَبِيهِ قَالَ كُنْتُ أَرَى
رَسُولَ اللَّهِ صَلَّى اللَّهُ عَلَيْهِ وَسَلَّمَ يُسَلِّمُ عَنْ يَمِينِهِ وَ عَنْ
يَسَارِهِ حَتَّى أَرَى بِيَاضَ خَدَيْهِ

(صحیح مسلم: ۲۱۶/۱)

حضرت عامر بن سعد اپنے والد سے روایت کرتے ہیں کہ میں
رسول اللہ صلی اللہ علیہ وآلہ وسلم کو دائیں اور بائیں جانب سلام پھیرتے
ہوئے دیکھا کرتا تھا۔ یہاں تک کہ آپ کے رخسار مبارک کی سفیدی
دیکھتا۔

(مسلم: ۲۱۶/۱)

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ:

مَا نَسِيتُ فِيمَا نَسِيتُ عَنْ رَسُولِ اللَّهِ صَلَّى اللَّهُ عَلَيْهِ
 وَسَلَّمَ أَنَّهُ كَانَ يُسَلِّمُ عَنْ يَمِينِهِ السَّلَامُ عَلَيْكُمْ وَرَحْمَةُ
 اللَّهِ حَتَّى يُرَى بِيَاضَ خَدِّهِ وَعَنْ يَسَارِهِ السَّلَامُ عَلَيْكُمْ
 وَرَحْمَةُ اللَّهِ حَتَّى تَرَى بِيَاضَ خَدِّهِ أَيْضًا

(نسائی: ۱۹۴/۱، ترمذی: ۳۹/۱، المصنف لعبدالرزاق: ۲۱۹/۲)

حضرت عبداللہ بن مسعود فرماتے ہیں: یہ بات ان باتوں میں
 سے نہیں جو میں بھولا کہ رسول اللہ صلی اللہ علیہ وسلم اپنے دائیں اور بائیں
 اس طرح سلام پھیرتے **السَّلَامُ عَلَيْكُمْ وَرَحْمَةُ اللَّهِ، السَّلَامُ
 عَلَيْكُمْ وَرَحْمَةُ اللَّهِ** یہاں تک کہ رخسار مبارک کی سفیدی نظر آجاتی۔

سلام کے بعد

عَنْ سَمُرَةَ بْنِ جُنْدَبٍ رَضِيَ اللَّهُ عَنْهُ قَالَ كَانَ النَّبِيُّ
 صَلَّى اللَّهُ عَلَيْهِ وَسَلَّمَ إِذَا صَلَّى صَلَاةً أَقْبَلَ عَلَيْنَا
 بِوَجْهِهِ

(بخاری: ۱۱۷/۱)

حضرت سمرہ بن جندب رضی اللہ عنہ بیان کرتے ہیں کہ نبی اکرم
 صلی اللہ علیہ وسلم جب نماز پڑھ لیتے تو چہرہ انور ہماری طرف پھیر لیتے۔

سلام کے بعد کلمات دعا

عَنْ أَبِي أَمَامَةَ قَالَ قِيلَ يَا رَسُولَ اللَّهِ أَيُّ الدُّعَاءِ
أَسْمَعُ قَالَ جَوْفَ اللَّيْلِ الْآخِرِ وَ دُبْرَ الصَّلَوَاتِ
الْمَكْتُوبَاتِ

(سنن ترمذی: ۲/۱۸۷)

حضرت ابو امامہ رضی اللہ عنہ فرماتے ہیں کہ حضور علیہ الصلوٰۃ
والسلام سے عرض کی گئی کہ کون سی دعا اللہ تعالیٰ کی بارگاہ میں قبولیت کے
ساتھ سنی جاتی ہے، تو آپ صلی اللہ علیہ وسلم نے فرمایا وہ دعا جو رات کے
آخری حصہ میں اور فرض نمازوں کے بعد مانگی جائے۔

نماز کے بعد امام دعا مانگے اور مقتدی آمین کہیں

عَنْ حَبِيبِ بْنِ مُسْلِمَةَ الْفَهْرِيِّ قَالَ سَمِعْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَجْتَمِعُ قَوْمٌ
مُسْلِمُونَ يَدْعُو بَعْضُهُمْ وَيَوْمِنُ بَعْضُهُمْ إِلَّا اسْتَجَابَ
اللَّهُ دُعَاءَهُمْ

(المعجم الكبير للطبرانی: ۴/۲۶)

حضرت حبیب بن مسلمہ الفہری رضی اللہ عنہ فرماتے ہیں کہ میں نے حضور علیہ السلام کو یہ فرماتے سنا کہ مسلمان جب جمع ہوں اور ان میں سے بعض دعائیں اور بعض آئین کہیں تو اللہ تعالیٰ وہ دعا قبول فرماتا ہے۔

دونوں ہاتھ اٹھا کر دعائیں

پھر اپنے چہرہ پر انہیں پھیرے

عَنْ السَّائِبِ بْنِ يَزِيدَ عَنْ أَبِيهِ أَنَّ النَّبِيَّ صَلَّى
اللَّهُ عَلَيْهِ وَسَلَّمَ كَانَ إِذَا دَعَا فَرَفَعَ يَدَيْهِ وَ مَسَحَ وَجْهَهُ
بِيَدَيْهِ

(سنن ابی داؤد: ۱/۹۱۰)

حضرت سائب اپنے والد رضی اللہ عنہما سے روایت کرتے ہیں کہ حضور علیہ السلام جب دعائیں دیتے تو دونوں ہاتھ اٹھاتے پھر اپنے ہاتھ مبارک اپنے چہرہ مبارک پر پھیرتے تھے۔

عَنْ ثَوْبَانَ قَالَ كَانَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِذَا انْصَرَفَ مِنْ صَلَاتِهِ اسْتَغْفَرَ ثَلَاثًا وَقَالَ اللَّهُمَّ
أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ
وَ الْإِكْرَامِ

حضرت ثوبان رضی اللہ عنہ بیان کرتے ہیں کہ سرور عالم صلی اللہ
 علیہ وسلم سلام پھیرنے کے بعد تین مرتبہ استغفار (اَسْتَغْفِرُ اللّٰهَ) کرتے
 اور یہ دعا پڑھتے: اَللّٰهُمَّ اَنْتَ السَّلَامُ وَمِنْكَ السَّلَامُ
 تَبَارَكَتْ يَا ذَا الْجَلَالِ وَالْاِكْرَامِ

(مسلم: ۲۱۸/۱)

حضرت مغیرہ بن شعبہ رضی اللہ عنہ سے روایت ہے کہ ہادی عالم
 صلی اللہ علیہ وآلہ وسلم فرض نماز کے بعد یہ کلمات طیبات پڑھا کرتے تھے۔
 لَا اِلٰهَ اِلَّا اللّٰهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
 الْحَمْدُ وَهُوَ عَلَى كُلِّ شَيْءٍ قَدِيرٌ اَللّٰهُمَّ لَا مَانِعَ لِمَا
 اَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ
 الْجَدُّ

(بخاری: ۱۱۷/۱، مسلم: ۲۱۸/۱)

عَنْ حَسَنِ بْنِ عَلِيٍّ رَضِيَ اللَّهُ عَنْهُمَا قَالَ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ آيَةَ الْكُرْسِيِّ
 فِي دُبُرِ الصَّلَاةِ الْمَكْتُوبَةِ كَانَ فِي ذِمَّةِ اللَّهِ إِلَى الصَّلَاةِ
 الْآخِرَى

(مجمع الزوائد: ۱۰/۱۲۸)

حضرت سیدنا حسن بن علی رضی اللہ عنہما سے مروی ہے کہ حضرت رسول اعظم صلی اللہ علیہ وسلم نے فرمایا: جو شخص فرض نماز کے بعد آیت الکرسی پڑھ لیتا ہے وہ دوسری نماز تک اللہ تعالیٰ کی حفاظت میں رہتا ہے۔

عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ سَبَّحَ اللَّهَ فِي دُبُرِ كُلِّ صَلَاةٍ ثَلَاثًا وَثَلَاثِينَ وَحَمِدَ اللَّهَ ثَلَاثًا وَثَلَاثِينَ وَكَبَّرَ اللَّهَ ثَلَاثًا وَثَلَاثِينَ فَتِلْكَ تِسْعَةٌ وَتِسْعُونَ وَقَالَ تَمَامُ الْمِائَةِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ غُفِرَتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ

(صحیح مسلم: ۱/۲۱۹)

حضرت ابو ہریرہ رضی اللہ عنہ سے روایت ہے کہ حضور علیہ الصلوٰۃ والسلام نے فرمایا جو شخص ہر نماز کے بعد تینتیس مرتبہ سُبْحَانَ اللَّهِ اور تینتیس مرتبہ الْحَمْدُ لِلَّهِ اور تینتیس مرتبہ اللَّهُ أَكْبَرُ پڑھے تو یہ ننانوے ہیں اور پھر لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ پڑھ کر (سو کا عدد پورا کرے)

تو اس کے تمام گناہ بخش دیئے جاتے ہیں اگرچہ اس کے گناہ سمندر کی جھاگ کے برابر ہوں۔

نمازِ وتر

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْوُتْرُ ثَلَاثٌ كَثَلَاثِ الْمَغْرِبِ

(مجمع الزوائد: ۲/۲۴۲)

حضرت عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا وتر تین رکعتیں ہیں مغرب کی تین رکعتوں کی طرح۔

عَنْ أَبِي بَنْ كَعْبٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُوتِرُ بِثَلَاثٍ ... وَيَقْنُتُ قَبْلَ الرَّكُوعِ

(نسائی: ۱/۲۴۸)

حضرت ابی بن کعب رضی اللہ عنہ فرماتے ہیں کہ رسول اللہ صلی اللہ علیہ وسلم تین رکعت وتر ادا فرماتے اور قنوت رکوع سے پہلے پڑھتے۔

حضرت عبداللہ بن عباس رضی اللہ عنہما بیان کرتے ہیں کہ نبی کریم
صلی اللہ علیہ وسلم وتر تین رکعت پڑھتے پہلی رکعت میں سَبِّحِ اسْمَ رَبِّكَ
الْأَعْلَى، دوسری رکعت میں قُلْ يَا أَيُّهَا الْكَافِرُونَ اور تیسری رکعت میں
قُلْ هُوَ اللَّهُ أَحَدٌ پڑھتے۔

(بخاری: ۲/۶۴)

دعاء القنوت

اللَّهُمَّ إِنَّا نَسْتَعِينُكَ وَنَسْتَهْدِيكَ وَنَسْتَغْفِرُكَ
وَنَسْتُوبُ إِلَيْكَ وَنُؤْمِنُ بِكَ وَنَتَوَكَّلُ عَلَيْكَ وَنُشِيرُ
عَلَيْكَ الْخَيْرَ كُلَّهُ وَنَشْكُرُكَ وَلَا نَكْفُرُكَ وَنَخْلَعُ
وَنَتْرُكُ مَنْ يَفْجُرُكَ اللَّهُمَّ إِنَّا كَ نَعْبُدُوكَ لَكَ نُصَلِّيُ
وَنَسْجُدُ وَإِلَيْكَ نَسْعَى وَنَحْفِدُ وَنَرْجُو أَرْحَمَتَكَ
وَنَخْشَى عَذَابَكَ إِنَّ عَذَابَكَ الْجَدِّ بِالْكَفَّارِ مُلْحِقٌ

(مصنف ابن ابی شیبہ: ۲/۲۶)

سنن

مؤكدہ

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ رَكْعَتَا الْفَجْرِ خَيْرٌ مِنَ الدُّنْيَا
وَمَا فِيهَا

(مسلم: ۱/۲۵۱)

حضرت سیدہ عائشہ صدیقہ رضی اللہ عنہا بیان کرتی ہیں کہ رسول
اللہ صلی اللہ علیہ وسلم نے فرمایا: فجر کی دو رکعتیں دنیا اور دنیا میں جو کچھ ہے
اس سے بہتر ہیں۔

عَنْ عَائِشَةَ رَضِيَ اللَّهُ عَنْهَا قَالَتْ: لَمْ يَكُنِ النَّبِيُّ
صَلَّى اللَّهُ عَلَيْهِ وَسَلَّمَ عَلَى شَيْءٍ مِنَ النَّوَافِلِ أَشَدَّ
تَعَاهُدًا مِنْهُ عَلَى رَكْعَتِي الْفَجْرِ

(بخاری: ۱/۱۵۶)

حضرت عائشہ صدیقہ رضی اللہ عنہا فرماتی ہیں کہ نبی کریم صلی اللہ
علیہ وسلم فجر کی دو رکعتوں سے زیادہ کسی نفل کی پابندی نہیں فرمایا کرتے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ

اللَّهُ صَلَّى اللَّهُ عَلَيْهِ وَسَلَّمَ لَا تَدْعُوا رَكْعَتِي الْفَجْرِ وَلَوْ
طَرَدْتُمْ الْخَيْلَ

(ابوداؤد: ۱۹۱/۱)

حضرت ابو ہریرہ رضی اللہ عنہ کی روایت ہے کہ حضرت رسول انور
صلی اللہ علیہ وسلم نے فرمایا: فجر کی دو رکعتیں نہ چھوڑو اگرچہ گھوڑے تمہیں
روند ڈالیں۔

عَنْ أُمِّ حَبِيبَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مَنْ صَلَّى فِي يَوْمٍ وَ لَيْلَةٍ نَتَيْ
عَشْرَةَ رَكْعَةً بِنِي لَهْ بَيْتٍ فِي الْجَنَّةِ أَرْبَعًا قَبْلَ الظُّهْرِ وَ
رَكْعَتَيْنِ بَعْدَهَا وَ رَكْعَتَيْنِ بَعْدَ الْمَغْرِبِ وَ رَكْعَتَيْنِ بَعْدَ
الْعِشَاءِ وَ رَكْعَتَيْنِ قَبْلَ الْفَجْرِ

(مسلم: ۵۰۳/۱، ترمذی: ۵۶۱/۱)

ام المؤمنین سیدہ ام حبیبہ رضی اللہ عنہا کی روایت ہے کہ رسول
اعظم صلی اللہ علیہ وسلم نے فرمایا: جس نے دن رات میں بارہ رکعتیں
پڑھیں اس کے لئے جنت میں گھر بنایا جائے گا۔ چار رکعت ظہر سے پہلے،
دو بعد میں اور دو مغرب کے بعد، دو عشاء کے بعد اور دو فجر سے پہلے۔

عَنْ عَبْدِ اللَّهِ بْنِ شَفِيقٍ قَالَ سَأَلْتُ عَائِشَةَ عَنْ

صَلْوَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ تَطَوُّعِهِ
فَقَالَتْ كَانَ يُصَلِّي فِي بَيْتِي قَبْلَ الظُّهْرِ أَرْبَعًا ثُمَّ يَخْرُجُ
فِيصَلِّي بِالنَّاسِ ثُمَّ يَدْخُلُ فَيُصَلِّي رَكْعَتَيْنِ وَكَانَ يُصَلِّي
بِالنَّاسِ الْمَغْرِبَ ثُمَّ يَدْخُلُ فَيُصَلِّي رَكْعَتَيْنِ وَ يُصَلِّي
بِالنَّاسِ الْعِشَاءَ وَ يَدْخُلُ بَيْتِي فَيُصَلِّي رَكْعَتَيْنِ (إِلَى أَنْ
قَالَتْ) وَ كَانَ إِذَا طَلَعَ الْفَجْرَ صَلَّى رَكْعَتَيْنِ

(صحیح مسلم: ۱/۲۵۲)

سیدہ عائشہ رضی اللہ عنہا بیان کرتی ہیں کہ سرور عالم صلی اللہ علیہ
وسلم میرے گھر میں ظہر سے قبل چار رکعت ادا فرماتے پھر لوگوں کو نماز
پڑھانے تشریف لے جاتے واپس تشریف لاتے تو دو رکعت نماز ادا
کرتے، مغرب کی نماز پڑھانے کے بعد واپس تشریف لاتے تو پھر دو
رکعت ادا کرتے، عشاء پڑھانے کے بعد میرے گھر تشریف لاتے تو دو
رکعت ادا فرماتے اور جب فجر طلوع ہو جاتی تو دو رکعت (سنت فجر) ادا
فرماتے۔

(مسلم: ۱/۲۵۲)

حضرت ابن عباس رضی اللہ عنہما روایت کرتے ہیں کہ رسول انور
صلی اللہ علیہ وسلم نے فرمایا: جس شخص نے عشاء کے بعد چار رکعت پڑھیں

پہلی دو رکعات میں قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھیں
دوسری دو رکعات میں تَنْزِيلُ السَّجْدَةِ اور تَبَارَكَ الَّذِي بِيَدِهِ
الْمُلْكُ پڑھیں، تو اس کو لیاۃ القدر میں چار رکعات کی طرح اجر ملے گا۔

(معجم الطبرانی: ۱۱ / ۳۴۶)

حضرت ابو امامہ باہلی رضی اللہ عنہ بیان کرتے ہیں۔

إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّيهِمَا
بَعْدَ الْوُتْرِ وَهُوَ جَالِسٌ يَقْرَأُ فِيهِمَا إِذَا زُلْزِلَتْ وَقُلْ يَا
أَيُّهَا الْكَافِرُونَ

(مشکوٰۃ: ۱۱۳)

کہ نبی پاک صلی اللہ علیہ وسلم وتر کے بعد دو رکعتیں بیٹھ کر ادا
فرماتے اور اس میں سورہ الزلزال اور الکافرون پڑھتے۔

چار ظہر سے قبل، دو ظہر کے بعد، دو مغرب کے بعد، دو عشاء کے
بعد اور دو فجر سے پہلے

غیر موکدہ

عَنْ ابْنِ عُمَرَ رَضِيَ اللَّهُ عَنْهُمَا قَالَ رَسُوَلُ اللَّهِ
صَلَّى اللَّهُ عَلَيْهِ وَسَلَّمَ رَحِمَ اللَّهُ إِمْرَأً صَلَّى قَبْلَ الْعَصْرِ
أَرْبَعًا

(ترمذی: ۱ / ۵۸، مسند احمد بشرح البنا: ۴ / ۲۰۰)

حضرت ابن عمر رضی اللہ عنہما روایت کرتے ہیں کہ حضرت رسول مکرم صلی اللہ علیہ وسلم نے فرمایا: اللہ تعالیٰ اس شخص پر رحم کرے جس نے عصر سے قبل چار رکعت (سنت) پڑھیں۔

وتر کے بعد نفل

عَنْ أُمِّ سَلَمَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي بَعْدَ الْوُتْرِ رَكْعَتَيْنِ

(ترمذی: ۱/۶۲)

حضرت ام سلمہ رضی اللہ عنہا بیان کرتی ہیں کہ نبی اعظم صلی اللہ علیہ وسلم وتر کے بعد دو رکعت ادا فرمایا کرتے تھے۔

جمعہ کے فرضوں کے بعد چھ رکعات سنتیں

عَنْ ابْنِ جُرَيْجٍ أَخْبَرَنِي عَطَاءٌ أَنَّهُ رَأَى ابْنَ عُمَرَ يُصَلِّي بَعْدَ الْجُمُعَةِ (إِلَى أَنْ قَالَ) فَيَرُدُّ كَعُ رَكْعَتَيْنِ قَالَ ثُمَّ يَمْشِي أَنْفَسَ مِنْ ذَلِكَ فَيَرُدُّ كَعُ أَرْبَعِ رَكْعَاتٍ

(سنن ابی داؤد: ۱/۱۶۸)

حضرت ابن جریج فرماتے ہیں کہ مجھے حضرت عطاء نے خبر دی کہ حضرت عبداللہ بن عمر رضی اللہ عنہم کو میں نے جمعہ کے فرض پڑھنے کے بعد دیکھا کہ انہوں نے اپنی جگہ سے کچھ فاصلہ پر ہو کر چار رکعت ادا کیں۔

